

महाराष्ट्र शासन

वित्त विभाग

शासन निर्णय क्रमांक: मरालॉ २०१५/ प्र.क्र. २९-फ/लॉटरी २

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२

तारीख: २१ ऑक्टोबर, २०१५

वाचा : १. शासन निर्णय क्रमांक: मरालॉ २०१२/प्र.क्र.४७/ लॉटरी -२, दिनांक ०८/०५/२०१२.

२. उपसंचालक (वि. व ले.), महाराष्ट्र राज्य लॉटरी कार्यालय, शिवडी, मुंबई यांचे पत्र
क्र. उपसं(विवले)/योजना/मरालॉ/१३३१/१५, दि. ११.५.२०१५

शासन निर्णय :

"महाराष्ट्र दिवाळी भव्यतम" ही भव्यतम लॉटरी सोडत केंद्र शासनाचा लॉटरी (विनियमन) नियम -२०१० प्रमाणे कार्यान्वित करण्यात येत आहे. महाराष्ट्र दिवाळी भव्यतम ही सोडत दिनांक १३/११/२०१५ रोजी दुपारी ४.१५ वाजता काढण्यात येईल.

२. महाराष्ट्र दिवाळी भव्यतम सोडतीच्या तिकिटाचे मूल्य **रु.१००/-** असून प्रत्येक मालिकेत १,००,००० तिकीटे असलेल्या १० मालिकांत एकूण १०,००,००० तिकीटे मुद्रीत करण्यात येतील. या भव्यतम सोडतीतील प्रत्येक मालिकेमध्ये तिकीटांचे क्रमांक ००,००० ते ९९,९९९ या प्रमाणे असतील. या भव्यतम सोडतीमध्ये **पहिले बक्षिस सर्व मालिकामिळून रु. १ कोटीची ३ बक्षिसे** ठेवण्यात येत आहे. त्याचप्रमाणे या भव्यतम सोडतीमध्ये एक स्पेशल तिकीट योजना ठेवण्यात आली असून या सोडतीची कोणतीही १०० तिकीटे खरेदी करणाऱ्या ग्राहकास /व्यक्तीस एक स्पेशल तिकीट मोफत देण्यात येईल. या स्पेशल तिकीट योजनेच्या एकूण तिकीटांची संख्या १०,००० इतकी असून तिकीटांचे क्रमांक ०००० ते ९९९९ असे असतील. या विशेष सोडतीत रु. १०,०००/- पहिले बक्षिस ठेवण्यात आले असून उर्वरित ९९९९ बक्षिसे रुपये १००/- ची आहेत. महाराष्ट्र दिवाळी भव्यतम सोडतीची तिकिट विक्री करणाऱ्या विक्रेत्यास रु.१०,०००/- व त्याखालील असणाऱ्या सर्व बक्षिसांचे प्रदान केल्याबद्दल विक्रेत्यांना २ % सेवाआकार देण्यात येईल.

३. शासनाने या सोडतीची तिकिट विक्री शिवडी कार्यालयामार्फत करण्याचा निर्णय घेतला आहे. त्यानुसार "महाराष्ट्र दिवाळी भव्यतम " या सोडतीची तिकीटे उपसंचालक (वि.व ले.) महाराष्ट्र राज्य लॉटरी कार्यालय, शिवडी (पू.), मुंबई-१५ यांचे कार्यालयातून सर्व विक्रेत्यांना उपलब्ध होतील.

४. या भव्यतम सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

अ.क्र.	तिकीटांची संख्या	घाऊक सूट
१	५०० ते १,००,०००	२० %
२	१,००,००१ ते २,००,०००	२२ %
३	२,००,००१ ते ३,००,०००	२४ %
४	३,००,००१ ते ४,००,०००	२८ %
५	४,००,००१ ते ५,००,०००	३० %
६	५,००,००१ ते १०,००,०००	३२ %

जे अभिकर्ते सोडतीच्या एकूण २५ % पेक्षा जादा तिकीटांची खरेदी करतील त्या अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वि. वि. क्र. मरालॉ २०१२/प्र.क्र.४७/ लॉटरी -२, दिनांक ०८/०५/२०१२ नुसार लागू राहतील.

५. या भव्यतम सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ यांचे कार्यालयाकडून स्वतंत्ररित्या निर्गमित करण्यात येतील. या भव्यतम सोडतीची तिकीट छपाई मे. साई सिव्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २६ x १४ cms असून यासाठी कागदाचा दर्जा १३० GSM Indian Art Paper वापरण्यात येऊन त्याचा दर रु. २२९ प्रती चौ. से.मी. प्रती लाख असा राहील व स्पेशल तिकीट योजनेच्या तिकीटांचा आकारमान १८ x ८ cms असून यासाठी कागदाचा दर्जा ८० GSM Mapletho Paper वापरण्यात येऊन त्याचा दर रु.१७९ प्रती चौ. से.मी. प्रती लाख असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करणे बंधनकारक आहे.

७. या भव्यतम सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

महाराष्ट्र दिवाळी भव्यतम सोडत

मालिका : १०

तिकीटांचे क्रमांक ००००० ते ९९९९९

सोडत दिनांक : १३/११/२०१५,

वेळ: दुपारी ४.१५ वा.

प्रत्येक मालिकेत : १,००,००० तिकीटे

एकूण तिकीटे : १०,००,०००

तिकीटाची किंमत : रु.१००/-

बक्षिसे	बक्षिसाची रक्कम	प्रत्येक मालिकेतील बक्षिसांची एकूण संख्या	सर्व मालिकांमिळून बक्षिसांची एकूण संख्या	सर्व मालिकांतील बक्षिसांची एकूण रक्कम	विक्रेता बोनस एका बक्षिसास रु. १ लक्ष प्रमाणे रुपये
पहिले बक्षिस (३ पूर्ण क्रमांक)	१,००,००,०००	--	३	३,००,००,०००	३,००,०००
दुसरे बक्षिस (पहिल्या क्रमांकाच्या बक्षिसांच्या ३ मालिका वगळून उर्वरित मालिकेसाठी)	२,००,०००	-	७	१४,००,०००	--
तिसरे बक्षिस (२ पूर्ण क्रमांक) (प्रत्येक मालिकेसाठी)	१,००,०००	२	२०	२०,००,०००	--
चौथे बक्षिस (२ पूर्ण क्रमांक) (प्रत्येक मालिकेसाठी)	१०,०००	२	२०	२,००,०००	--
पांचवे बक्षिस (शेवटचे ४ अंक) (प्रत्येक मालिकेसाठी)	५,०००	१०	१००	५,००,०००	--
सहावे बक्षिस (शेवटचे ४ अंक) (प्रत्येक मालिकेसाठी)	२०००	१०	१००	२,००,०००	--
सातवे बक्षिस (शेवटचे ४ अंक) (प्रत्येक मालिकेसाठी)	१०००	१०	१००	१,००,०००	--
आठवे बक्षिस (शेवटचे ४ अंक) (१० जुळवण्या)	५००	--	१०००	५,००,०००	--
नववे बक्षिस (शेवटचे ४ अंक) (१० जुळवण्या)	२००	--	१०००	२,००,०००	--
दहावे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास)	१५०	--	१,००,०००	१,५०,००,०००	--
एकूण			१,०२,३५०	५,०१,००,०००	३,००,०००

८. सोडतीची कार्यपद्धती :-

या भव्यतम सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये ००००० ते ९९९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील उर्वरित ५ ड्रममध्ये ० ते ९ अंकाची प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो

अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील व तो क्रमांक विजेता क्रमांक म्हणून घोषित केला जाईल.

८.१ तिसरे बक्षिस रु. १,००,०००/- तिसऱ्या रु. १,००,०००/- च्या बक्षिसासाठी पूर्ण अंकाचे २ भाग्यवान क्रमांक प्रत्येक मालिकेकरिता स्वतंत्ररित्या निश्चित करण्यात येतील.

८.२ चौथे बक्षिस रु. १०,०००/- चौथ्या रु. १०,०००/- च्या बक्षिसासाठी पूर्ण अंकाचे २ भाग्यवान क्रमांक प्रत्येक मालिकेकरिता स्वतंत्ररित्या निश्चित करण्यात येतील.

८.३ पाचवे बक्षिस रु. ५,०००/- पाचव्या रु. ५,०००/- च्या बक्षिसासाठी शेवटच्या ४ ड्रममधून ४ अंकाची एक वेगवेगळी जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी प्रत्येक मालिकेतील १० तिकीटे रु. ५०००/- च्या पाचव्या बक्षिसासाठी पात्र असतील.

८.४ सहावे बक्षिस रु. २०००/- सहाव्या रु. २०००/- च्या बक्षिसासाठी शेवटच्या ४ ड्रममधून ४ अंकाची एक वेगवेगळी जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी प्रत्येक मालिकेतील १० तिकीटे रु. २०००/- च्या सहाव्या बक्षिसासाठी पात्र असतील.

८.५ सातवे बक्षिस रु. १०००/- सातव्या रु. १०००/- च्या बक्षिसासाठी शेवटच्या ४ ड्रममधून ४ अंकाची एक वेगवेगळी जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी प्रत्येक मालिकेतील १० तिकीटे रु. १०००/- च्या सातव्या बक्षिसासाठी पात्र असतील.

८.६ आठवे बक्षिस रु. ५००/- आठव्या रु. ५००/- च्या बक्षिसासाठी शेवटच्या ४ ड्रममधून ४ अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी १००० तिकीटे रु. ५००/- च्या आठव्या बक्षिसासाठी पात्र असतील.

८.७ नववे बक्षिस रु. २००/- नवव्या रु. २००/- च्या बक्षिसासाठी शेवटच्या ४ ड्रममधून ४ अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी १००० तिकीटे रु. २००/- च्या नवव्या बक्षिसासाठी पात्र असतील.

८.८ दहावे बक्षिस रु. १५०/- दहाव्या रु. १५०/- च्या बक्षिसासाठी शेवटच्या ४ ड्रममधून ४ अंकाचा एक क्रमांक काढण्यात येईल. त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० क्रमांकास रु. १५०/- चे दहावे बक्षिस अशी १००,००० बक्षिसे सर्व मालिकांसाठी देण्यात येतील.

८.९ पहिले बक्षिस रु. १ कोटीची तीन बक्षिसे (रु. १,००,००,०००/-ची तीन बक्षिसे) : या सोडतीमध्ये १० मालिका मिळून रु. १ कोटीची ३ बक्षिसे पहिले बक्षीस म्हणून ठेवण्यात आले आहे. त्यासाठी प्रथमतः १० मालिकांमधून १ भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर

ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने १ कोटीच्या बक्षिसासाठी १ भाग्यवान क्रमांक काढण्यात येईल.

पहिल्या १ कोटीच्या बक्षिसासाठी दुसऱ्या मालिकेची निवड करताना, पहिल्या १ कोटीच्या बक्षिसाची मालिका वगळून उर्वरित ९ मालिकांमधून वरील पद्धतीने एक मालिका निश्चित करण्यात येईल. त्यानंतर वरील परि. ८ मध्ये विहित केलेल्या पद्धतीने १ कोटीच्या बक्षिसासाठी दुसरा भाग्यवान क्रमांक काढण्यात येईल.

पहिल्या १ कोटीच्या बक्षिसासाठी तिसऱ्या मालिकेची निवड करताना, पहिल्या व दुसऱ्या १ कोटीच्या बक्षिसांच्या मालिका वगळून उर्वरित ८ मालिकांमधून एक मालिका निश्चित करण्यात येईल. त्यानंतर वरील नमूद पद्धतीनुसार १ कोटीच्या बक्षिसासाठी तिसरा भाग्यवान क्रमांक काढण्यात येईल.

८.१० दुसरे बक्षिस रु. २,००,०००/- :- दुसरे रु. २,००,०००/- चे बक्षिसासाठी पहिल्या क्रमांकाच्या ३ मालिका वगळून उर्वरित ७ मालिकांकरिता प्रत्येक मालिकेमध्ये १ पूर्ण अंकाचा भाग्यवान क्रमांक काढण्यात येईल.

९. स्पेशल तिकीट योजना: महाराष्ट्र दिवाळी भव्यतम सोडतीकरिता स्पेशल तिकीट योजना ठेवण्यात आली आहे. या सोडतीची कोणतीही १०० तिकीटे खरेदी करणाऱ्या ग्राहकांस/ व्यक्तीस एक स्पेशल तिकीट मोफत देण्यात येईल. या बक्षिस योजनेमध्ये स्पेशल तिकीटांची एकूण संख्या १०,००० इतकी असून त्यांचे क्रमांक ०००० ते ९९९९ अशी असतील. सदरची योजना खालील प्रमाणे आहे.

स्पेशल तिकीट योजना:

बक्षिसे	बक्षिसांची रक्कम (रुपये)	बक्षिसांची एकूण संख्या	बक्षिसांची एकूण रक्कम (रुपये)
पहिले बक्षिस (पूर्ण क्रमांक)	१०,०००/-	१	१०,०००/-
दुसरे बक्षिस (पहिल्या बक्षिसाचा क्रमांक वगळून उर्वरित सर्व क्रमांकास)	१००/-	९९९९	९,९९,९००/-
एकूण		१०,०००	१०,०९,९००/-

१०. स्पेशल तिकीट काढण्याची कार्यपद्धती :

१०.१ पहिले बक्षिस रु.१०,०००/- : या विशेष सोडतीसाठी तिकीटाचे क्रमांक ०००० ते ९९९९ या प्रमाणे असतील. या सोडतीसाठी ४ ड्रम वापरण्यात येतील व ते सोडतीच्या ठिकाणी ठळकपणे दिसतील अशा पद्धतीने ठेवण्यात येतील. सर्व ४ ड्रममध्ये ० ते ९ या क्रमांकाची प्रत्येकी १ चकती या प्रमाणे १० चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अशा पद्धतीने रुपये १०,०००/- च्या पहिल्या बक्षिसासाठी एक भाग्यवान क्रमांक निश्चित केला जाईल.

१०.२ दुसरे रु.१००/- ची ९९९९ बक्षिसे : दुसऱ्या रु.१००/- च्या बक्षिसासाठी पहिल्या बक्षिसासाठी निश्चित करण्यात आलेला भाग्यवान क्रमांक वगळून उर्वरित सर्व क्रमांक दुसऱ्या रु.१००/- च्या बक्षिसासाठी पात्र असतील.

११. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी ०५ बक्षिसे या लेखाशिर्षमधील उपलब्ध तरतूदीतून भागविण्यात यावा.

१२. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

१३. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१४. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१५. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१६. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१७. सदरच्या सोडती कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी, शिवडी (पू), मुंबई-१५ या कार्यालयाकडून करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०२११२३९२६३२०५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी,

वित्त विभाग, महाराष्ट्र शासन

प्रति,

१. मा. मंत्री (वित्त), मंत्रालय, मुंबई यांचे खाजगी सचिव.
२. मा. राज्यमंत्री (वित्त), मंत्रालय, मुंबई यांचे खाजगी सचिव.
३. अपर मुख्य सचिव (वित्त), वित्त विभाग, मंत्रालय, मुंबई यांचे स्वीय सहायक.
४. अपर मुख्य सचिव, गृह विभाग, मंत्रालय, मुंबई यांचे स्वीय सहायक.
५. प्रधान सचिव (व्यय), वित्त विभाग, मंत्रालय, मुंबई यांचे स्वीय सहायक.
६. पोलीस महासंचालक, महाराष्ट्र राज्य, मुंबई यांचे स्वीय सहायक.
७. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
८. संचालक, लेखा व कोषागारे संचालनालय, महाराष्ट्र राज्य, मुंबई-२१.
९. महालेखापाल १ / २, महाराष्ट्र (लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क महासंचालनालय, मंत्रालय, मुंबई-३२ यांचे स्वीय सहायक.
११. उप सचिव, राज्य लॉटरी, वित्त विभाग यांचे स्वीय सहायक.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी कार्यालय, शिवडी (पूर्व) मुंबई १५.
१५. कक्ष अधिकारी, लॉटरी-३, लेखा अधिकारी, महाराष्ट्र राज्य लॉटरी संचालनालय, मुंबई.
१६. कक्ष अधिकारी, प्रशा-४, वित्त, मंत्रालय, मुंबई
१७. निवड नस्ती, लॉटरी -२.